



גאווערנער קעטי האוקול

אויף תיכף ארויסצוגעבן: 7/19/2022

גאווערנער האוקול אנאנסירט אנהייב פון גאנץ-סטעיט'יגע ארבעטספלאץ סעקסועלע באפאלערישקייט האטליין

אומזיסטע און קאנפידענציעלע האטליין וועט פארזארגן לעגאלע ראט פאר מענטשן וואס מאכן מיט סעקסועלע באפאלערישקייט אין דעם ארבעטספלאץ

ניו יארקער קענען רופן 1-800-HARASS-3 זיך צו פארבינדן מיט פרא-באָנאָ אטוירניס אויף סעקסועלע באפאלערישקייט פראבלעמען

גאווערנער קעטי האוקול האט היינט אויסגעמאלדן דאס איינפירן א גאנץ-סטעיט'יגע האטליין, 1-800-HARASS-3 (1-800-427-2773), פאר פראבלעמען מיט ארבעטספלאץ סעקסועלע באפאלערישקייט. דער קאנפידענציעלער האטליין וועט אפערירט ווערן דורכ'ן ניו יארק סטעיט אפטיילונג פון מענטשן רעכטן און וועט שטעלן אין פארבינדונג ארבעטער וועלכע האבן מיטגעמאכט סעקסועלע באפאלערישקייט מיט ערפארענע פרא-באָנאָ אטוירניס זיי צו ראטן.

“פאר יעדן ארבעטער קומט זיך צוטריט צו רעסאָרסן זיך צו באשיצן פון סעקסועלע באפאלערישקייט, האט גאווערנער האוקול געזאגט. “ניו יארק סטעיט האט גענומען שריטן צו מאכן דעם ארבעטספלאץ מער זיכער, מער רעספעקטפול, און מער צוזאמענארבעטנד, און מיר וועלן קיינמאל נישט אויפהערן ארבעטן צו שטיצן איבערלעבער און עלימינירן דער מכה פון סעקסועלע באפאלערישקייט.”

“סעקסועלע באפאלערישקייט איז נישט בלויז יענעם צו דערנידערן, און אין געוויסע פעלער ווארפן א פחד, נאר עס קען אויך איבערלאזן אירע קרבנות מיט'ן געפיל אז זיי האבן קיין ארט נישט וואו זיך צו קערן,“ האט געזאגט ליוטענאנט גאווערנער אנטאניא דעלגאדא. “דער נייער האטליין וועט פארזארגן קרבנות פון ארבעטספלאץ סעקסועלע באפאלערישקייט מיט א קלארן ארט וואו צו באקומען שטיצע און לעגאלע הילף.”

אין מערץ האט גאווערנער האוקול [אונטערגעשריבן לעגיסלאציע](#) צו פארארדענען דער אפטיילונג איינצופירן דעם האטליין, ווי אויך פארשטערקערן באשיצונגען קעגן נקמה שריטן פאר קרבנות פון דיסקרימינאציע און פאר'ן מאכן אויסדרוקליך אז אלע פובליק ארבעטסגעבער זענען אונטערגעווארפן דעם מענטשן רעכטן געזעץ. די אונטערנעמונג וועט פארזארגן ארבעטער מיט אומזיסטע אנווייזונגען זיי צו העלפן באהאנדלען די קאמפליצירטע נושא פון סעקסועלע באפאלערישקייט. די אפטיילונג האט געארבעט אין נאענטע שותפות מיט דער נאציאנאלער לוייערס אסאסיעשען פון ניו יארק, ניו יארק סטעיט באַר אסאסיעשען, און אנדערע באַר אסאסיעשענס צו רעקרוטירן די וואלונטיר פרא-באָנאָ לוייערס וועלכע וועלן אנטוילנעמען אין די ארבעט.

אפטיילונג פון מענטשן רעכטן קאמיסיאנערין מעריע על. אימפעריעל האט געזאגט, "סעקסועלע באפאלערשיקייט האט א שוידערליכע ווירקונג און איז שווער אויסצושטיין אליין. מיר וועלן ארבעטן צו פארזיכערן אז יעדער ניו יארקער קען פולקאם אויסניצן זייערע רעכטן און באשיצונגען אונטער דעם מענטשן רעכטן געזעץ."

ניו יארק שטאלצירט זיך מיט'ן אויסצייכענונג פון זיין דעם ערשטן סטעיט אין דעם לאנד איינצופירן א מענטשן רעכטן געזעץ, אויף צוצושטעלן פאר יעדן בירגער "א גלייכע געלעגנהייט צו געניסן פון א פולקאם און פראדוקטיוון לעבן." די ניו יארק סטעיט אפטיילונג פון מענטשן רעכטן איז באשטימט אויף צו עלימינירן דיסקרימינאציע, צו רעכט מאכטן אומרעכטן, און שטיצן גלייכבארעכטיגע געלעגנהייטן, צוטריט און זעלבסט-עהרע דורך אינפארסירן דעם מענטשן רעכטן געזעץ. מענטשן וועלכע זענען פאראינטערעסירט אין פיליען א קלאגע קענען באזוכן די אפטיילונג'ס וועבזייטל <https://dhr.ny.gov> אויף

###

נאך נייעס קען מען באקומען ביי www.governor.ny.gov | 518.474.8418 | press.office@exec.ny.gov | עקזעקיוטיוו טשעימבער

[זיך אויסשרייבן](#)